

2022

IL-QARĊILLA



KITBA TA'
ĊIKKU L-POPLU



KITBA TAŻ-ŻWIEĠ STRAORDINARJA
BEJN TLIET KOPPJI

Hekk kif imnizzla quddiem
in-Nutar Ġużi Loffreda

IL-QREJĊA



GHALIEX ISSA MODA L-PRE-WEDDING!

JIEHDU SEHEM

It-Tabib

Dr. J.P. Zammit

Il-Perit

Frankie Concrete

Koppja Nru 1

Benjamin Camilleri

(maghruf bhala Benji-K)

Krista Lynn Borg Chircop

(maghrufa bhala Krista-Lina)

Koppja Nru 2

Rev. Johnny Bendu

Mattea Grech

Koppja Nru 3

Daren Callus

Wendy Termos

Tabib	Merħba bikom, maskarati Mid-Dottor J.P. Zammit!
Perit	Ejjew 'l hawn, ja xxellerati Mal-Perit Frankie Concrete!
Tabib	Naf li ġejtu għall-Qarçilla Ma rridkomx taqtgħu l-aptit
Perit	Izda xtaqna li ngħidulkom
Perit & Tabib	Kelmtejn żgħar fuq il-partit.
Tabib	Xtaqna kieku lqajniekom B'xi spettaklu mużikali
Perit	Izda l-Karnival inzerta
Perit & Tabib	F'nofs kampanj'elettorali!
Tabib	Naf li hemm min akkużana Bit-tixhim u l-korruzzjoni
Perit	Saħansitra hemm min xliena Bi tbağħbis u evağżjoni!
Tabib	Djar ġo Londra!
Perit	Sensariji!
Tabib	Xi kuntratt daqsxejn mimsus.
Perit	Passaporti!
Tabib	Suwicidji
Perit	Kontijiet
Perit & Tabib	Hasil ta' flus!
Tabib	Izda serrħu naqra raskom Hwejjeğ hekk žgur ma nagħmlux!

- Perit** Minflok għedna lil haddiehor
Sabiex aħna ma nidhrux!
- Tabib** Mhux imbilli kandidati
Fl-elezzjoni ġenerali
La taħsbux li jien u sieħbi
Aħn'għedewwa jew rivali!
- Perit** Xejn affattu! Qisna aħwa
Jiġi miegħi fejn immur
'Qas jekk hadd ma jivvutalna
Għax xi haġa nieħdu żgur!
- Tabib** Mel'għalhekk ingħaqdu magħna
Ejjew ngħinu lil xulxin.
- Perit** U tinsewx is-slogan tagħna
Tal-elfejn tnejn u għoxrin
- Tabib** Jekk intx lupu...
- Perit** ...jew intx nagħga
- Perit & Tabib** Żgur li tiġi bżonn xi haġa!

Xena 1

- Tabib** L-ewwel waqfa ta' diż-żjara
Hi fid-dar ta' Krista-Lina
Influwenzer u kantanta
Isem żgur mhux ġdid għalina.

(Tinstema' Krista-Lina 'tkanta'. Il-Perit 'iħabbat' u jidhlu)

Rima 0

Id-dramm li ser taraw
M'għandu l-ebda tagħlima
X'inhija l-Qarçilla
Jekk m'għandhiex daqsxejn ta' rima?

Xi çajta doppju sens
Xi botta 'l hemm u 'l haw'
Xi ġralna x'waħdadin
Dawn iriduna nkantaw!

Perit Krista-Lina! Għedt li inti!
Int tassew li talent rari!
Dak il-lehen, lehen l-angli,
B'timbru tant...partikolari!

Krista-Lina Sur Concrete, x'sorpriza ħelwa
Niehu gost tiġu tarawni!
U d-Dottor Zammit ġie mieghek?
Kemm hawn nies li ġew jis'mgħuni!

Tabib Mhux se ndumu, żewġ minuti
Naf kemm inti impenjata

Perit Izda ridna nsellmulek
Taf biżżejjed kemm int stmata!

(Jidhol Benji-K u jixkana)

Benji-K Qalb ta' qalbi, kollox sewwa?
Għax bdejt nisma' qisu krib.

Krista-Lina Ara ftit min ġie jarana
Is-Sur Frankie u t-tabib!

Perit Ara Benji! X'minnekk siehbi?
Kif qattajtha dil-ġurnata?
Għandi ikla l-ġimgħa d-dieħla
Tiġi tmexxi s-serata?

(It-Tabib idur fuq Krista-Lina)

- Tabib** Xtaqt kantanta ftit magħrufa
Ghandi pasta night l-Imdina
Diski ħfief għal mat-timpana
Int taqđini, Krista-Lina?
- Benji-K** Jaqaw ġejja elezzjoni?
Ara x'għedtlek, m'hemmx xogħol b'xejn!
- Krista-Lina** Sew qed tgħidlu, anke jiena!
Hlas minn qabel, fuq l-idejn.
- Tabib** Hekk hu! Hekk hu!
- Perit** 'Qas nohlomha!
- Tabib** Naf kemm intom Laburisti!
- Perit** Izda ħaddmu naqra raskom
La tkunux I.Q. t'artisti!
- Tabib** Għal did-darba, naqr' *exposure*
Taf li dejjem sew stmajniekom.
La nitilgħu...żgur nitkellmu
Żgur li nsib xi ħaġ'għalikom.
- Perit** Xi kuncert fl-ewwel tas-sena
Naqra kant f'xi okkażjoni
Jew inkella konsulenza,
Xi kuntratt jew pożizzjoni.
- Benji-K** Meta d-data ta' din l-ikla?
- Krista-Lina** Fejn ħa ssir il-pasta night?
- Perit & Tabib** Nibagħtulkom id-dettalji
Sewwa ngħid, x'intom orrajt!
- Tabib** Jekk intx lupu...
- Perit** ...jew intx nagħga
- Benji & Krista** Żgur li tiġi bżonn xi ħaġa!

Xena 2

(*Ir-Rev. Johnny Bendu u Mattea f'nofs ċerimonja fejn Mattea ħa tilhaq reverendu hi wkoll*)

- Johnny** *Praise the Lord* f'din il-ġurnata
Qawwa kbira dahlet fik!
- Mattea** Ejja imlieni minn fuq s'isfel
Jiena lesta biex naqdik!
- Johnny** Ejja oħt, ingħaqad magħna
Fuqek hoss dal-par idejn
- Mattea** *Praise the Lord!* Neqirdu 'l-ħżiena!
- Johnny** Ara jiena m'għedtlek xejn!
- Tabib** Reverendu, *peace be with you!*
Jesus għadu l-verità?
- Perit** Irġiel bhalek ahna rridu
Nies ta' ċerta integrità.
- Johnny** Morru 'l hemm ja nies midinba
Il-politka mhux għalina
- Mattea** Imlejtuna gays u drogi
Ħaqqkom biss il-giljottina!
- Tabib** U jaħasra mhux se ndumu
Izda għandn'osservazzjoni
- Perit** Huwa sew li raġel midneb
Jiġi jagħti donazzjoni?

(*Johorgu envelopp kbir kull wieħed*)

- Johnny** Sur Concrete, kif int habib?
Dott. Zammit, kemm immissjajtek
Sewwa tagħmlu tigu hdejna
Ġid u hena ġgib f'ħajtek!

- Mattea** Reverendu, il-gays u d-drogi?
U l-mewt taht l-ifjen xafra?
- Johnny** X'inhu Jesus minghajr paçi?
X'inhil-fidi minghajr mahfra?
- Tabib** Konna ċerti li ha niftehmu
- Perit** Ma rridukx thossok barrani
- Tabib** Jien bil-qalb inhokklok dahrek
- Perit** U int hokkli....
- Per & Tab & Johnny** ...il-warrani!
- Tabib** Jekk intx lupu...
- Perit** ...jew intx nagħga
- Johnny & Mattea** Żgur li tiġi b'zonn xi haġa!

Xena 3

*(Daren Callus u Wendy Termos qegħdin jipprotestaw.
Għandhom tabella kbira li tgħid KEEP IT BUSHY!
SAVE THE PUSSY! B'qattus kbir impingji fuqha)*

- Daren** Qridtu s-siġar! Qridtu l-pjanti!
- Wendy** Trab u konkos ma' kulm'hemm!
- Daren** Issa l-pussy fejn ha jimraħ?
- Wendy** Fejn ha jsib ftit paçi u kenn?

- Daren** Ghalfajn tiżbru s-siġar kollha?
Il-ħaxix għalfajn tneħħih?
- Wendy** Ma tafux li mingħajr weraq
Malajr jista' jieħu rih?
- Tabib** Ara Daren!
- Perit** Ara Wendy!
- Tabib** Mela m'intomx xogħol illum?
- Perit** Kemm nixtieq nagħmel jiem barra
Bla ninkwieta kemm indum!
- Tabib** Sewwa tagħmlu! Importanti
Li jkun hemm min jipprotesta
U nwegħedkom li jekk nitla'
Inkun pront niftaħ inkjesta!
- Perit** Kummissjoni nazzjonali!
Niftaħ investigazzjoni!
Xejn aħjar minn ftit rapporti
Sabiex tirbaħ elezzjoni!
- Daren** Kollkom kliem!
- Wendy** Kollkom paroli!
- Daren** Ahna rridu bidla vera!
- Wendy** Għax bil-kliem ma nsalvawx pussy!
Mingħajr siġar jibqgħu għera!
- Tabib** U dażgur! U hekk hu xieraq
U jien lest nieħu azzjoni
Jien inwegħedkom li lill-pussy
Nagħtih l-oghla protezzjoni!
- Napplikaw għand il-Unesco
Halli d-dinja tkun taf bih!
Monument quddiem Kastilja
U nsemmu ġnien għalih!

- Perit** Jiena lest nibda kampanja
‘No More Bush Deforestation’
Kollox taht ghaqda apposta
Bl-isem *Pussygold Foundation*
- U mal-ewwel maltempata
Nigi žgur, ikun xi jkun!
Jiena lest naqsam il-fliegu
Bejn il-Marsa u l-Ħamrun.
- Tabib** Bil-paċenzja u l-bżulija
Mhux bl-addoċċ...
- Perit** ...jew horrox borrox
- Tabib** Biex nurukom x’ahna serji
- Perit & Tabib** U għall-pussy naghmlu kollox!
- Tabib** Jekk intx lupu...
- Perit** ...jew intx naghga
- Daren
& Wendy** Mhu ha ntukom l-ebda hağa!
- Perit** Ma naqghux ghal dawn l-insulti
- Tabib** Ninjoraw din it-tixwixa
- Perit** Anarkisti dak li huma!
- Tabib** Basta l-*LOVE* u l-haxixa!
- Perit** Daqshekk xogħol, għal-lum biżżejjed
- Tabib** Ejja halli nsiru stilla!
- Perit** Ghaliex waslet dik is-siegha
- Perit & Tabib** Li nassistu għall-Qarçilla!

TMIEM

IL-QARĊILLA



JIEĦDU SEHEM

Nutar	Ġuži Loffreda
It-Tabib	Dr. J.P. Zammit
Il-Perit	Frankie Concrete
L-Ispettur	Klin de Chanteclair
Għarus 1	Benjamin Camilleri (magħruf bhala Benji-K)
Għarusa 1	Krista Lynn Borg Chircop (magħrufa bhala Krista-Lina)
Għarus 2	Rev. Johnny Bendu
Għarusa 2	Mattea Grech
Għarus 3	Daren Callus
Għarusa 3	Wendy Termos

Nutar

Gheżież huti hawn miġbura
Kollkom ġawhar u bizzilla
Reggħet waslet dik is-sieġha
Li tassistu għall-Qarçilla!

Ejjew 'l hawn intom miġbura
Min bilwieqfa, min bilqiegħda!
Halli tgawdu din is-sieġha
Man-nutar Ġużi Loffreda!

Jingle

Iżda forsi qed tistaqsu
Dil-bizzilla jien fejn rajtha?
Serrħu raskom li mhux nagħma
U wisq inqas hija çajta...

(In-nutar jikxef naqra riçipettu kollu bizzilla)

Tlieta kbar lestejn'għalikom
Tgħidulix li qed niftaħar!
Mhux għall-mewġ qed nirreferi
Dak issibu biss fil-baħar!

Sewwa smajtu, hawn tliet koppji
Issa kollox qed jirranka!
Għaliex wara sentejn Covid
Kulhadd donnu jrid jiffranka!

Iżda qabelxejn inħabbru
Iż-żewġ xhieda eççeżżjonali
Kandidati Laburisti
Fl-elezzjoni ġenerali.

Ġew flimkien fi hbiberija
Żewġ ġentlomi mill-kbar nett!
Allavolja kandidati
Li herġin fl-istess distrett

Xtaqna żewġ Nazzjonalisti
Sabiex żgur ma jgerger hadd,
Iżda meta saqsejniehom
Kienu għad ma sabu 'l hadd!

(Jidħol il-perit)

Dan il-wiçç żgur familjari
Veteran fost il-partit!
Nobbiltà tas-Socjalisti
Il-Perit Frankie Concrete

(Jidħol it-tabib)

U għal min irid il-bidla
It-Tabib J.P. Zammit
Speċjalist tal-posterjuri
Analista akkanit.

Perit

Ġid u ferħ u allegrija!
Koçċ permessi ffirmati!

Tabib

U għal min irid iserrħu
Ħudu daç-ċertifikati!

Rima 1

Mill-ġenna għall-infern
Kollox m'għadux kif kien
Il-ħajja issa krieħet
Għax iss'għadda l-aqwa żmien.

Is-silġ qiegħed idub
Il-baħar jogħla biss
Yacht Marina u koçċ dgħajjes
Ngħixu f'lussu kif imiss!

(Fil-pront joħroġ l-Ispettur)

Spettur

Waqqfu kollox! Waqqfu kollox!
Waqqfu din l-attività!

Nutar

Int min int biex ġejt twaqqafna?

Spettur

Jien Spettur tas-Sanità!

Jiena Klin de Chanteclair
Uffiċjal tas-Sanità
Ġejt inkejjel id-distanzi
U niċċekkja l-kwalità.

Xoghli noghrok! Xoghli nonfoh!
Halli xejn ma jisfa mejjet!
Xoghli nqajjem (*pawża*) xoghli nkejjel!
Sabiex nar'hux kbir biżżejjed!

Nutar Tista' tkejjel! Tista' tifli!
Għaliex qatt ma kelli lmenti!
Id-distanza, tul u wisa',
Huma żgur sodisfaċenti!

Perit U dażgur Sinjur Loffreda!
Ma nistax ma naqbilx mieghek!
Tant hu hekk li l-aħħar torri
Bnejtu fuq it-torri tieghek!

Tabib Naċcertawk Sur Chanteclair
Li hawnhekk m'għandekx inkwiet.
Lin-nutar jien stess kejjiltlu
Il-wesgħat bejn il-wardiet!

Nutar La taħsibx li haadt għalija!
Jien irrid li nkun konformi!
Jekk hemm bżonn ejj'erga' kejjel
Il-wesgħat matul Wied Gormi!

Kieku taf kemm daħħalt labar
Ġo dan ġismi tturufnat!
Lanqas ilhom xejn li tawni
Booster dritt u ppuntat!

Tabib Ta' dan jiena nagħti xhieda
Għax lil ġismu jien flejthulu!

Perit U biex żgur ma jkunx hemm habi
Jiena kont li daħħalthulu.

Rima 2

Il-Covid irbahnieh
Bis-saħħa tal-vaċċin
Kull sena hemm tilqima
Kulhadd toqbi x'waħdadin!

X'miraklu ġol-Ħamrun
Miraklu kbir sportiv
L-Ispartans għamlu festa
Ħadd ma ħareġ pożittiv!

Spettur Fil-politka, bżonn nies bħalkom
Lesti għal kull saġrificċju!

Nutar Jirriżenja xi ħadd ieħor
U malajr ikollhom siġġu!

L-ewwel koppja żgur tafuha
Dawn l-uċuħ mhux ġodd'għalina
Benji-K — mudell u stilla
U l-kantanta Krista-Lina

(Jidhlu Benji-K u Krista-Lina)

Benji Ara ftit għażiża tiegħi
Kulhadd ġie sabiex jarana!
Kulhadd ġie jarana ntejġu

Nutar Jew jaraw intx ser tixkana!

Krista Sew qed tghid, x'folla ngabret
Qisni meta mort Liżbona

Benji Kulhadd ftakrek ġawhra tiegħi!

Nutar Kulhadd ftakar kemm tistona!

Imbagħad għandna koppja mbierka
Li lill-fidi jiddefendu
Grech Mattea u l-għażiż tagħha
Ir-Reverendu Johnny Bendu.

Issa ilhom għoxrin sena
Li l-Ispirtu ġie jnebbahhom
Għalhekk waqqfu l-knisja tagħhom
Biex il-ġenna irebbahhom.

(Jidhlu Mattea Grech u r-Reverendu Johnny Bendu)

Mattea *Praise the Lord f'din il-ġurnata*
Ta' mirakli konjugali!

Johnny B Tnax-il sena ta' stennija
Bla tbaġħbis u atti karnali!

Mattea *Praise the Lord! Kemm allegrija!*
Meta tqis li l-end of days!

Johnny B Raġel. Mara. Hekk kif xieraq!
Għax daż-żmien, dejjem bil-gays!

(Jidhlu Daren Callus u Wendy Termos irrabjati)

Daren Jekk il-gays ikunu fostna?
Kienu ha jħassru xi festa?

Wendy Dan abbuż! Diskrim'nazzjoni!
Daqshekk tiegħ! Nagħmlu Protesta!!!!

(Daren u Wendy joħorġu tabelli ta' protesta)

Nutar Skużaw f'tit lil din il-koppja
Naf li mhux lebsin puliti
Għaliex għandkom tkunu tafu
Li dat-tnejn, ma' tal-Graffiti!

Dan ir-raġel f'tit imħarbex
Dan mhux ħlief Daren Callus
Li ser jieħu l-Wendy Termos
Sabiex jgħannaq u jbus.

Rima 3

Protesti tax-xellug
Protesti tal-lemin
Protesti fuq protesti
Xorta bqajna lkoll reqdin.

U meta ninkazzaw
Protesti ma mmorrux
Inhallu 'l tal-Graffiti
Halli koroh ma nidhrux.

Spettur Hawn wisq nies! Wisq konfużjoni!
Qegħdin tiksru l-ligijiet!
Ilbes maskra! Żomm distanza!
Għax jizdiedu l-każijiet!

Nutar Mr Klin de Chanteclair
Tihux keded, isma' f'tit
L-ebda ligi m'aħna niksru
Għidlu int, Dottor Zammit!

(Il-kandidati jduru mal-Ispettur)

Tabib Importanti tilbes maskra
Jekk ha tmur xi passigġata
Izda f'tieg jew coffee morning
Din tal-maskra hi ċučata.

Perit U tinsiex x'qalilna Einstein
Illi kollox relattiv!
Skont il-każ u ċ-ċirkustanza
Nghidu jekk intx pożittiv.

Spettur Izda x-xjenza hija ċara
M'hemmx taħlit ta' nifs jew bżieq!

Perit Dak f'idejna illi nghidu
Min imut u min ifiq.

Tabib Izda jien napprezza xoghlok
La taħsibx li ntik xi htija
Kwaži kwaži, ivvutali
U jekk nitl'aħdem għalija!

Perit Raġel bħalek qed infittex
Għaliex f'moħħi għandi pjan.
Isma' minni, u l-vot tiegħek
Itfgħu fuqi...veteran!

Wendy Dan tixhim!

Daren Din għarukaża!

Wendy Din mhi xejn ħlief korruzzjoni!

Daren M'għandniex għażla! Ġibli karta
Ħalli ndawwar petizzjoni!

(Lill-udjenza)

Krista Kemm hu helu dana Daren,
Kemm inħobb narah jitbaqbaq!

(Lill-udjenza)

Mattea U dik Wendy, kemm hi brava!
Kemm taf taqbeż u tiċċaqlaq!

(In-Nutar issa jieħu lill-Ispettur)

Nutar Isma' minni kkalma naqra,
Naf li int tridilna l-ġid
Iżda flok hafna distanza
Mhux aħjar ningħafsu ftit?

Dawn il-koppji jagħmlu kollox
Biex jiżżewġu mingħajr xkiel.
Ħadd ma jrid li fit-tieg tiegħu
Jidher ikrah jew qammiel.

Mela insa l-protokolli
Qed inkellmek qisek hija!
Dahħal ir-rutella f'butek
U flok dahħal sensarija!

Rima 4

Il-flus ma rriduhomx
Sakemm mhumiex rigal
Rigali dejjem merħba
Anke jekk m'għand kriminal.

It-taxxa ma nhallsux
Ma nibghatx VAT return
Aħdimli bla rċevuta
Halli ma npaxxux 'il-Gvern.

Spettur Ha navżakom sew minn issa
Kull rigal irrid narah
U li nsib li mhux konformi
Jien irrid nissekwestrah

Nutar Ejjew mela għezież tiegħi
Gawdu l-ferħ matrimonjali!
Kif l-aħjar turu mħabbitkom
Jekk mhux bl-ghoti tar-rigali?

Krista Jiena ħsibt li flok rigali
Nagħti dak li jogħgob lilkom
U għalhekk ktibtilkom diska
Sabiex issa nkantahielkom!

(Tibda tkanta rima weħidha u stunata)

Iż-żwieġ bħal kanzunetta
U tridu jkun perfett!
Għalfejn ha tkanta wahdek
Jekk tista' tkanta dwett...?

Nutar Grazzi hafna, daqslikienu
Aħjar ma tistrapazzax!

(Lill-udjenza)

Daren Din aħjar minn Wendy tiegħi
Dik hlief reggae ma tkantax!

Benji Jiena domt naħseb x'ha ntikom
F'dan iż-żmien straordinarju
U għalhekk iddeċidejt
Illi ntikom kalendarju.

(Iqassam kalendarju)

Daren Stenna waħda! Hawn m'hawnx dati!

Mattea Lanqas xhur!

Wendy Dan ma fih xejn!

Benji Ghax kull meta tharsu lejja
Iż-żmien 'qas tarawh għaddej!

(Johnny mitluf fil-kalendarju)

Johnny *Praise the Lord!* Xi nhoss go fija
Bħal textix matul ġenbejja.

Krista Dejjem mohħu biex jippoza
Kieku qatt iħares lejja!

(Mattea tagħti daqqa lil Johnny biex jiġi f'tiegħu)

Mattea Ahna ridna nkunu ġusti
Għaliex *Jesus* hekk irid.

(Iqassmu fliexken tal-ilma)

Johnny B Hawn dan l-ilma, għożżuh sewwa,
Dan bil-fidi jsir inbid!

Daren Fliexkun ilma? Dan ha ttuna?

Wendy Imbruljuni!

Daren Hallelin!

Spettur Le, ha jkolli nfittxilkom
Għal rigali moħbijin!

(L-Ispettur jibda jfittxilhom)

Rima 5

Ġesù negozjant kbir
U żgur ma jisirqekx
Tih biss għaxra fil-mija
Biex fl-infern ma jibagħtekx.

Jekk ma tridx tmur l-infern
Tmurx tieġu l-vaċċin
Il-Bhima hu fid-doża
Sitt mija u sitta u sittin

Johnny B Tista' tfittex! Tridx ninzagħlek?
Ahna nies li nħobbu l-faqar
Sewwa hemm miktub fil-Bibbja

Mattea Huwa l-ġust illi jinħaqar!

Johnny Ejja Spirtu ġewwa fina
Ghinna int f'dan it-taqbid!

(Lill-udjenja)

Mattea Ahjar giet tfittixli Wendy
Kont nikxfilha dak li trid.

(L-Ispettur isibilhom balla flus fuqhom)

Spettur Dal-flus kollha! Hekka foqra!
Mela jien hsibtuni hmar!

Mattea Le jaħasra! Dawk l-offerti
Li jagħtuna ta' kull xahar.

Johnny Għax kull membru jrid jagħti
Daqs kemm jagħti taxxa 'l-Gvern.

Spettur U min m'għandux flus bizzejjed?

Johnny Heqq imorru dritt l-infern!

Daren Tal-mistħija!

- Wendy** Din hniżrija!!
- Daren** Hmieġ u ħama!
- Wendy** ...u ingurja!
- Daren & Wendy** Ejja mmorru! Tlaqna issa!
Sit-in strike quddiem il-Kurja!
- Nutar** Mhux għax jien irrid nindaħal
Iżda donnkom ma tafuhx
Kulhadd jaf x'Kristjani huma!
Dawn il-Bovril ma jnizzluhx!
- Dawna jemmnu li fid-dinja
Ma ġie xejn tajjeb qabilhom,
U allura minn ġol-Bibbja
Jagħzlu biss dak li jaqblilhom.
- Arahom dritt iwahħlu f'Alla
Kif ihossu xi taghrixa
Nghid għaliya jien narahom
Qishom pejpu l-ħaxixa
- Daren** La ssemmix il-pjanta nobbli
Biex twaqqagħha fiż-żufjett!
Il-*Cannabis ruderalis*
Ħaqqa qima u rispett!
- Wendy** Il-ħaxixa, spiritwali,
Kemmi għal Daren u għaliya.
U għalhekk iddeċidejna
Li kulhadd jieħu qasrija!

(*Iqassmu tmien pjanti*)

- Spettur** Stenna waħda! Skont il-liġi
Jista' jkollkom s'erba' xtieli!

(*L-Ispettur iwaqqfu biex jgħodd*)

Daren Erbgha jien, u erbgha Wendy....

Spettur Haqq ax-xjafek...irbahtthieli!

(Iressaqhom f'genb)

F'das-sentejn ta' pandemija
Tghidx kemm sirt in'hobb il-pjanti!
M'ghandkomx xi zewg qsari zejda?
Ghaliex tidhru diletanti.

Bhala hlas nista' noffrirkom
Permess b'xejn ghal kull protesta
Tinkwetawx, tibqa' bejnietna,
Basta xitla kbira u lesta.

Wendy Ma tarax!

Daren Imissek tisthi!

Wendy Ahna l-ligi nharsuha!

**Johnny &
Mattea** Il-haxixa timliek hazen!

**Daren &
Wendy** Mela ilkom sew tpejpuha!

(It-Tabib u l-Perit imorru fuq l-Ispettur)

Tabib & Perit Ghar-rigali nahsbu ahna
Inti xoghlok hu ftit noti
Ara n-nies x'nistghu naghtuhom
U ddubbalna erba' voti

(Lill-gharajjes)

Perit Jien naghtikom fridge kull wiehed

Tabib Ghal kulhadd, washing machine!

Perit Jien naghtikom roly poly!

- Tabib** U jien helu f'Halloween
- Perit** Jien naghtikom dal-permessi
Waqqa'! Ibni! Hu li trid!
- Tabib** Karti blu! Ċertifikati!
M'hemmx għalfejn li tkun marid!
- Perit** Hafna xogħol bla rċevuta
Prezzijiet mill-iktar baxxi
U għajjnuna finanzjarja
Sabiex tevitaw it-taxxi!
- Tabib** Xi kuntratt għall-familjari
Konsulenti inħallulkom
U jekk qatt jirrappurtawkom
Nagħtu ċans li tghattu xturkom

(Idoqq il-mowbajl tan-Nutar)

- Nutar** Waqqfu kollox! Waqqfu kollox!
Hawn messagg u rigal ċkejken
Mill-Partit Nazzjonalista!
- “Gheżież żgħażaġh u għarajjes
Min jaf x'ferh u emozzjoni!
Ma nafx jekk qattx smajtu bina;
Ahna tal-Oppożizzjoni
- Tatux każ il-propaganda
Li jgħajruna bla viżjoni
Pjanijiet għandna kemm tridu
Għalhekk forsi l-konfużjoni.
- Xtaqna kieku konna fostkom
Ha ningħaqdu għalenija
Iżda nofsna riedu 'l Bernard
Nofsna riedu lil Delia!
- Iżda issa li ha ttejġu
Żgur ser tifhmu 'l dal-partit
La taħsbux li ha titwaħħdu
Għax bejn tnejn ha taqsmu l-gid

Ghalhekk dar-rigal nagħtukom
Bħalu żgur ma takom ħadd!
Ivvutawlna u tellgħuna
U dal-qsim ma jintemm qatt!”

Rima 6

Ix-Xjafek u l-Waħx
Sireni u l-Gawgaw
Bħall-Partit Nazzjonalista
Ħadd ma jaf jekk għadhomx hawn.

Daqt jibda r-Randan
Ħu l-opportunità
Jekk tivvota lill-PN
Huwa att ta' karità

Perit Messaġġ helu!

Tabib Kelmtejn tajba!

Perit U għal darba jagħmlu sens!

Nutar Jigifieri jekk fhimt sewwa
Donnkom tajtu l-kunsens?

Perit La tahsbux li għax rivali
Ħa nwaqqgħuhom għaž-żufjett!

Tabib Kulhadd jaf li l-akbar għadu

Perit & Tabib Huwa dak fl-istess distrett.

(Iħarsu lejn xulxin bi tbissima falza)

Nutar Tajjeb wisq, ejja nkomplu
Għax dalwaqt se jkolli mmur
Għax illejla jmissni booster
Mat-Tabib u l-Ispettur!

- Tabib** U tinsiex, tilbes il-maskra!
- Nutar** Anke biex tezaminani?
- Spettur** Dak għax jaf x'titlob il-ligi!
- Tabib** Propjament, għax teċitani!
- Johnny** Dal-vaċċini allat foloz
Illi fuqhom ilni nwissi!
Din l-imxija kastig t'Alla
Hekk kif hemm fl-Apokalissi!
- Daren** Meta trid tikkwota l-Bibbja!
Ara l-flus ma tantx kidduk!
- Benji** U hallih lill-povru Johnny
Lanqas li qed jisirquk!
- Krista** Kemm tkun pront taqbez għal Johnny
Lili 'qas tikkalkulani!
- Tabib** Jekk trid naqra attenzjoni,
Jiena nifhem fil-warrani!
- Daren** Ara ftit kif ha tkellimha!
Dik artista ferm famuża!
- Mattea** Ara int! Salvagg komuni
Aħjar mort titolbu skuża!
- Wendy** Skuża lilkom? Kriminali?
Daqt ingibkom f'xi gazzetta!
- Krista** Tridx minnflok, biex nagħmlu paċi,
Inkantalkom kanzunetta?

(Kulhadd jieħu qatgħa)

- Daren** Iva kanta, anglu tiegħi!
Dak il-lehen isahharni!

(Wendy iddur fuq Daren)

Wendy Iva helu? Anġlu tiegħek?
Daren Aħjar minnek! Iddardarni!
Mattea Isma' hi, għax ma rajtx wiċċek?
 Għandu bżonn għorka xkupilja!
Benji U int wiċċek jixbah hafna
 Monument quddiem Kastilja!

(In-Nutar jibda jippanikja għax jara kollox jiddegenera)

Nutar Ieqfu! Ieqfu! Ħudu pawża!
 Qed inħoss hafna taqlib!
 Sadattant ha nikkonsulta
 Mal-Perit u mat-Tabib!

Rima 7

Sigrieti ma fadalx
 L-għawar issa mikxuf!
 Jekk izzewwiġt xadina
 La tgergirx li blajt is-suf.

Kulhadd irid l-aħjar
 Allura nippruvaw
 Għax issa daqt nixjieħu
 U jkollna niddubbaw!

(In-Nutar jikkonfoffa mal-Perit u t-Tabib)

Nutar Sitwazzjoni xejn normali
 Donnu hadd m'għandu żwieġ sod.

Perit Biċċa tagħhom!

Tabib Affarhom!

**Perit &
 Tabib** Aħna ġejna biss għall-vot!

Nutar Qisu hadd ma jrid lil zewġu
Jew inkella jiehu 'l martu.
Min jaf kieku huwiex aqwa
Jekk ngħidulhom biex ipartu?

Perit L-ebda inkwiet ma rridu fuqhom!

Tabib Nawgurawlhom hafna risq

**Perit &
Tabib** Izda ejja lkoll nammettu
Mhux li jimpurtana wisq!

(Jidhol l-Ispettur iferraqhom)

Spettur X'inhum jigrì? Xi konfossa
Biex tevadu r-reg'lamenti?

Nutar Lanqas xejn Sur Chanteclair
Din hi biss laqgħa urgenti!

Dawn il-koppji mhux konvinti
U hemm bżonn niehdu azzjoni
La tinsewx li ffit xhur oħra
Dalwaqt għandna elezzjoni.

Għalhekk għedna ntuhom għażla
Jistgħu jiehdu 'l min iridu
Basta illum kulhadd jizzewweg
Hadd ma jibqa' b'idu f'idu!

Tabib Sew qed tgħid, din haġa serja
Hemm bżonn noffru inċentiva

Perit Somma flus, u xogħol mal-Gvern
U malajr jgħidu dik l-'iva'!

Spettur Intom taħsbu li n-nies boloh?
Kemm ħsibtuhom bla valuri?
Kulhadd jaf li f'jum it-tieg
Hadd ma jrid brutti figuri!

- Perit** U jaħasr'għalfejn tinkwieta?
Ma hemmx liġi biex tinnamra!
Fil-politka tiġri ħafna
Li xi ħadd jaqsam il-kamra!
- Tabib** U mhux talli! Taf biżżejjed
Hemm min tant m'għandux żejt f'wiċċu
Illi tkeċċa jew inqabad
U baq'hemm isahħan sigġu!
- Perit** Din l-imħabba hi bħal gwerra
Ma hemmx fqir jew raġel għani
Għidli inti jekk hux veru
Kulhadd wiċċu bħall-warrani!
- Tabib** Hekk hu! Hekk hu! Kulhadd xorta,
Sew jekk ħbieb jew jekk għedewwa!
Jiena speċjalist anali
Il-warrani nafu sewwa!
- Nutar** Aktar ma tiswa l-mistura
Aktar din tkun effettiva
Min jaf kieku li toffrulhom
Xi daqsxejn ta' inċentiva?
- (Lill-gharajjes)*
- Perit** Jekk kulhadd lest jivvutali
Jien inhallas għal dat-tieg!
- Tabib** U jekk lili jtuni l-Unu
Kulhadd jieħu li jehtieg!
Trid Green Pass bla ma tittaqqab?
Ejjew għandi bla misthija!
- Perit** Ħudu ċekk ta' sittin ewro
Bħala premju għall-bżulija!
- Spettur** Hawn wisq nies, kulhadd ihawwad
Wisq tbaġħbis minn taħt l-idejn!
L-inċentiva lili tuha!
Jew inkella ma jsir xejn!

Nutar

Araw naqra kemm rigali!
Taħsbukomx qegħdin l-Istrina?
Kulma rridu li tiżżewġu
Kif? Ma' min? Xorta għalina.

Importanti li tiżżewġu
'Habba l-għaqda nazzjonali!
Għax inkella dawk il-billboards
Huma ħela kolossali!

Isa! Isa! Ejja, ftiehmu naqra
Għax dalwaqt ħa mmur id-dar!
Dan mhux bejgħ ta' power station
Jew l-Air Malta jew xi sptar!

Rima 8

L-imħabba mhux iż-żwieġ
Iż-żwieġ hu biss kuntratt
Flok tiegħ investit f'bitcoin
Toħroġ iktar sodisfatt.

Illum jgħaddi malajr,
Futur mhux garantit
Niżżewweġ biss jekk tghidli
Li ma tridx ħafna rbit.

*(Daren johroġ fin-nofs u jinżel għarkupptejh quddiem
Krista-Lina)*

Daren

Mel'allura anglu tiegħi
Trid tkun marti int illum?
Għax bik tkanta fil-protesti
Dejjem tgħaddi tagħna żgur!

Krista-Lina

Iva qalbi, jiena tiegħek
Sa ma ħajti għad tintemm!
Ejja orbotni ma' xi sigra...

- Wendy** Jekk f'sensih, iħallik hemm!
- Benji-K** Hajti vojta! Ruhi mbattla!
Qalbi sfat abbandunata!
- Johnny** Halli f'idi, infawrek jiena
Daqs il-Marsa f'maltempata!
- Mattea** Reverendu! Dan x'qed nisma'?
Mela nsejt li hemm miktub?
San Pawl jghid, insejt f'liem ittra
Żewġt irġiel ifissru dnuh!
- (Johnny jitkaħħal ma' Benji)*
- Johnny** Jien illum tnebbaħt bl-Ispirtu
Illi int mhux ser tkun marti!
Għax flok ngħix ħajja ta' vergni
Jien għażilt li mmut martri!
- (Wendy tidħol fin-nofs)*
- Wendy** Jien ukoll tnebbaħt bl-Ispirtu
Għax l-imħabba jien fik sibtha!
Jiena rridek li tkun marti!
- Daren** Nahseb iktar għax pejjiptha!
- Mattea** Imma jien inhobb 'il Jesus
Ma nixtieqx niċhad il-fidi!
- Wendy** Tinkwetax għażiża tiegħi
Għidlu jidħol mal-Graffiti!
- Nutar** Malajr donnu irrangajna
Mhux ser nahlu kejk jew fjuri!
B'naqra flus u attenzjoni
Kulhadd jinsa l-valuri!
- Iżda f'dinja qed tinbidel
Li mlejnha qerq u kruha
X'jifdal fina jekk x drabi
Ma ntuhieq għaċ-ċajt u l-bluha?

Hemm min jghid li qeghdin neghrqu
Hemm min jghid futur sabih!
Izda ha nserrhilkom mohhkom
Ilna li missejna l-qiegh!

Diska

(Titkanta fuq 'Is-Sakranazzi' ta' V. Ciappara)

- Nutar** Evviva l-Qarcilla
Evviva dal-kuntratt
Ghax f'dan it-tahwid kollu
Hi biss li ma tmut qatt!
- Perit** Evviva lill-għarajjes
Evviva lin-nutar
- Tabib** Evviva l-genn li jzommna
Evviva l-Karnival!
- Kulhadd** L-Imhabba hi vajrus
Li minnha ma nfiqux
L-Imxija, insiha,
Il-Covid ma rriduhx
- Id-dinja li bnejna
 Ġibnieha trab, sadid.
 Ejjew ingawdu qabel
 Ma jfegġ xi varjant ġdid
- Spettur** Evviva l-maskarati
Li jikxfu kull għawar
- Daren &
Krista** Evviva it-tbissima
Fuq wiċċna ahmar nar.
- Johnny &
Benji** Evviva l-allegrija
Li magħha ma żfintux

**Wendy &
Mattea**

Evviva l-għanja mħanxra
Li intom ma smajtux.

Kulhadd

L-Imħabba hi vajrus
Li minnha ma nfiqux
Ecc, ecc.

Perit & Tabib

Evviva min hu iblah
U jemmen biss fl-eccess
Għax dalwaqt jintemm kollox
Għalfejn dal-hafna stress?

Nutar

Evviva tmiem id-dinja
Nifirħu f'tarf l-abbiss
Dan kollu htija tagħna
Għax rasna iebsa wisq

Kulhadd

L-Imħabba hi vajrus
Li minnha ma nfiqux
Ecc, ecc.

TMIEM

KITBA

Ċikku l-Poplu

PRODUZZJONI U DIREZZJONI

Joseph Galea

ATTURI

Nutar Guži Loffreda

Tabib Dr. J.P. Zammit

Perit Frankie Concrete

Spettur Klin De Chanteclair

Benji-K

Krista-Lina

Rev. Johnny Bendu

Mattea Grech

Darren Callus

Wendy Termos

Matthew Balzan

Patrick Tanti

Fabio Mifsud

Sandro Vella

Karl Schembri

Rachel Micallef

Nathaniel Galea

Maria Galea Farrugia

Ryan Galea

Stephanie Sacco

MUŻIĊISTI

Albert Garzia

Kim Mercieca

Matthew Vella

IRTOKK

Make up by Dea /

Deandra Bugeja

ASSISTENTA

TAL-PRODUZZJONI

Svetlana Camilleri

STAGE MANAGER

Michael Carol Bartolo

DISINN TAD-DAWL

Fabio Mifsud

ARRANĠAMENTI

MUŻIKALI

Albert Garzia

FOTOGRAFIJA

Dorian Bugeja

KOSTUMI

Louie Noir / Marika Zarb

